

পশুধন আৰু হাঁহ-কুকুৰা মেলা-২০২১ ৰ সামৰণি অনুষ্ঠানত অংশগ্রহণ কৰিলে মুখ্যমন্ত্রীয়ে

## আত্মনির্ভৰ অসম বাস্তৱায়িত কৰাৰ ক্ষেত্ৰত পশুধন আৰু হাঁহ-কুকুৰা খণ্ডৰ যথেষ্ট সন্তোষনীয়তা আছে : মুখ্যমন্ত্রী

**দিছপুৰ, ১০ ফেব্ৰুৱাৰী :** অসম চৰকাৰৰ পশুপালন আৰু পশু চিকিৎসা বিভাগ আৰু অসম পশুধন আৰু হাঁহ-কুকুৰা নিগমৰ উদ্যোগত মহানগৰীৰ খনাপাৰাস্থিত পশুধন পাম খেলপথাৰত আয়োজিত পশুধন আৰু হাঁহ-কুকুৰা মেলা-২০২১ ৰ আজি সামৰণি অনুষ্ঠানত মুখ্য অতিথি হিচাপে ভাষণ প্ৰদান কৰি মুখ্যমন্ত্রী সৰ্বানন্দ সোগোৱালে কয় যে ৰাজ্যখনৰ পশুপালন খণ্ডৰ জৰিয়তে আত্মনির্ভৰ অসম গঢ়াৰ যথেষ্ট সন্তোষনীয়তা আছে।

মুখ্যমন্ত্রী সোগোৱালে কয় যে প্ৰতিগবাকী ব্যক্তিৰে দৈনিক অত্যাৱশ্যকীয় সামগ্ৰীৰ প্ৰয়োজনীয়তাৰ সম্পৰ্কত সম্যক ধাৰণা থকা উচিত। অপৰিহাৰ্য খাদ্য বস্তুৰ সন্দৰ্ভতো সকলোৱে জনা উচিত বুলি উল্লেখ কৰি তেওঁ কয় যে খাদ্য সামগ্ৰীৰ যোগান, চাহিদা ইত্যাদিৰ সন্দৰ্ভত সমাজৰ সজাগ সচেতন ব্যক্তিৰ ন্যূনতম ধ্যান-ধাৰণা থকা উচিত। চাহিদা আৰু যোগান, উৎপাদন-বিক্ৰী আৰু মূল্যসংযোজনৰ বাবে খাদ্য সংসাধন গোটা, সংৰক্ষণৰ বাবে কোল্ড স্টেইঞ্জেজ ইত্যাদি অত্যাধুনিক আন্তঃগাঁথনি ব্যৱস্থাৰ বিষয়ে জনাটো অতিশয় প্ৰয়োজন বুলি তেওঁ কয়। এই যুগ প্ৰতিযোগিতাৰ যুগ বুলি উল্লেখ কৰি মুখ্যমন্ত্রীয়ে কয় যে নজনাকৈ প্ৰতিযোগিতাত অংশগ্রহণ কৰাটো উচিত নহয়। সকলো বিষয় জানি প্ৰতিযোগিতাত নামিব লাগিব আৰু উন্নীৰ্ণও হ'ব লাগিব। সফলতাৰ নতুন নতুন কাহিনী ৰচনা কৰিব লাগিব বুলিও তেওঁ কয়। ৰাজ্যখনত ১৮ খন চহৰৰ উপৰি আন বহু সংখ্যক ঠাই আছে য'ত যথেষ্ট সংখ্যক লোকৰ সমাগম হয় সেই ঠাইসমূহত কোনোৰ সামগ্ৰীৰ চাহিদা বেছি সেই দিশবোৰো জানিব লাগিব বুলি মুখ্যমন্ত্রীয়ে কয়।

বৰ্তমানৰ ৰাজ্য চৰকাৰৰ দিনত পশুপালন বিভাগ সক্ৰিয় হৈ উঠিছে বুলি উল্লেখ কৰি মুখ্যমন্ত্রীয়ে কয় যে পশুপালন আৰু অসম পশুধন আৰু হাঁহ-কুকুৰা নিগমে লাভৰ মুখ দেখাৰ লগে লগে বহু সংখ্যক লোক উপকৃত হ'ব পাৰিছে। মানুহে উপলব্ধি কৰিছে হাঁহ-কুকুৰা পালন কৰি উপাৰ্জনৰ ক্ষেত্ৰত স্বারলম্বী হ'ব পৰা যায়। আছিয়ান দেশসমূহৰ ভিতৰত কৃষি উৎপাদনৰ ক্ষেত্ৰত সফলতা আহৰণ কৰি ভিয়েটনামলৈ বিশ্ব মানচিত্ৰত সুকীয়া স্থান লাভ কৰিবলৈ সক্ষম হৈছে বুলি উল্লেখ কৰি মুখ্যমন্ত্রীয়ে কয় যে সেই সফলতা প্ৰত্যক্ষ কৰাৰ বাবে বৰ্তমানৰ ৰাজ্য চৰকাৰে শাসনভাৱ লোৱাৰ পিছতে অসমৰ কৃষকসকলক ভিয়েটনামলৈ লৈ গৈছিল যাতে সেই সফলতাৰ কাহিনীয়ে নতুন প্ৰজন্মক অনুপ্ৰাণিত কৰিব পাৰে। মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীৰ আদৰ্শৰে ৰাজ্যখনৰ কৃষিখণক শক্তিশালীভাৱে আগুৱাই নিয়াৰ বাবে ৰাজ্য চৰকাৰে পদক্ষেপ গ্ৰহণ কৰিছে। অসমৰ কৃষি বিজ্ঞানীসকলে খেতিয়কৰ সেতে শক্তিশালী সম্বন্ধ ৰচনা



জনসংযোগ, অসম  
মুখ্যমন্ত্রীৰ জনসম্পর্কৰক্ষণী কোষ, দিছপুৰ  
প্ৰেছ বাৰ্তা

---

কৰিব লাগিব যাতে নিষ্ঠাবান খেতিয়কসকলে দিহা-পৰামৰ্শ আৰু সহযোগিতা লাভ কৰিব পাৰে। খেতিয়কসকলৰ লগত সম্পর্ক সুদৃঢ় হ'লে কৃষকসকলৰ আত্মবিশ্বাস বৃদ্ধি হয় বুলিও মুখ্যমন্ত্রীয়ে কয়। তেওঁ লগতে কয় যে উন্নত মানদণ্ডৰ খাদ্য-সামগ্ৰী প্ৰস্তুত কৰি আমাৰ প্ৰয়োজনীয়তা খিনি পূৰণ কৰাৰ লগতে চুবুৰীয়া বাজ্যৰ লগতে বিদেশী ৰাষ্ট্ৰত সামগ্ৰী বিক্ৰী কৰাৰ মানসিকতা আহৰণ কৰিব লাগিব। তেনে ধৰণে পশুপালন বিভাগে সপোন দেখিব লাগিব আৰু ভৱিষ্য দৰ্শন প্ৰস্তুত কৰিব লাগিব যাতে আমাৰ নতুন প্ৰজন্মই কৃষি আৰু পশুপালন খণ্ডত জড়িত হৈ উপাৰ্জন বৃদ্ধিৰে আত্মসম্মানেৰে জীয়াই থাকিব পাৰে। তেনে দিশত পৰিৱেশ সৃষ্টি কৰিব লাগিব। মুখ্যমন্ত্রীয়ে কয় যে মুখ্যমন্ত্রী সমগ্ৰ গ্ৰাম্য উন্নয়ন যোজনাৰ লগতে বিভিন্ন আঁচনিব জৰিয়তে বাজ্যৰ কৃষিখণ্ডক আগুৱাই নিয়াৰ বাবে বাজ্য চৰকাৰে ইতিমধ্যে পদক্ষেপ গ্ৰহণ কৰিছে।

খেতিয়কসকলক সম্মান প্ৰদৰ্শন কৰিলে কৃষিখণ্ডত আত্মনিয়োগ কৰাৰ বাবে যুৱক-যুৱতীসকল আগবঢ়ি আহিব বুলি উল্লেখ কৰি মুখ্যমন্ত্রীয়ে কয় যে পূৰ্বতে কৃষকক সম্মান প্ৰদৰ্শন কৰা নাছিল। বৰ্তমানৰ বাজ্য চৰকাৰে কৃষকসকলক উপযুক্ত সম্মান প্ৰদান কৰি কৃষিক এক মৰ্যাদাৰ বৃত্তি হিচাপে গঠি তোলাৰ দিশত পদক্ষেপ গ্ৰহণ কৰি আহিছে। মুখ্যমন্ত্রীয়ে কৃষি আৰু ইয়াৰ আনুসংগ্ৰহিক খণ্ড, পশুপালন খণ্ডৰ লগত জড়িতসকলক বাজহৰাভাৱে সম্মান প্ৰদৰ্শন কৰিলৈও আহ্বান জনায়। মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে ছবছৰীয়া শাসনকালত দৃষ্টান্তমূলক পৰিৱৰ্তন সন্তুষ্টি কৰি তুলিছে। এতিয়া মানুহৰ আত্মবিশ্বাস দুণ্ড বৃদ্ধি হৈছে। তেখেতে আগবঢ়োৱা অৱদানৰ বাবে ক'ভিড ভেকচিনৰ আৱিষ্কাৰ স্বদেশতে কৰিব পৰা হ'ল। প্ৰধানমন্ত্রী নৰেন্দ্ৰ মোদীয়ে আত্মনিৰ্ভৰ ভাৰতবৰ্ষ গঢ়াৰ বাবে আহ্বান জনোৱাৰ পৰিপ্ৰেক্ষিতত আজি প্ৰতিখন বাজ্যই আত্মনিৰ্ভৰ হ'বলৈ প্ৰয়াস কৰিছে। তেওঁ কয় যে কৃষকক ন্যূনতম সমৰ্থন মূল্য প্ৰদান কৰি বাজ্য চৰকাৰে ধান ক্ৰয় কৰিছে। অসমৰ খেতিয়কৰ ধান যাতে অসমতেই মিলিং হয় তাৰ বাবে বাজ্য চৰকাৰে ২২০ টা বাইচ মিল প্ৰতিষ্ঠা কৰাৰ বাবে পদক্ষেপ গ্ৰহণ কৰিছে। ইয়াৰ ফলত অসমৰ ধান অসমতেই মিলিং কৰা সন্তুষ্টি হৈ উঠিব বুলি তেওঁ কয়। বাজ্য চৰকাৰে বিভিন্ন ক্ষেত্ৰত দক্ষতা বিকাশৰ বাবে প্ৰয়াস চলাই আহিছে। বিৰোধীয়ে যিমানে সমালোচনা নকৰক কিয় এইখন চৰকাৰে ভাল কাম কৰিছে। প্ৰদুষণমুক্ত অসম, দুৰ্নীতিমুক্ত অসম, সন্ত্রাসবাদমুক্ত অসম, বিদেশীমুক্ত অসম আৰু বিকশিত অসম গঢ়াৰ দিশত অসমে দৃষ্টান্তমূলক সফলতা লাভ কৰিবলৈ সক্ষম হৈছে বুলিও মুখ্যমন্ত্রীয়ে কয়। তেওঁ লগতে কয় যে পৰীক্ষা পদ্ধতিত স্বচ্ছতা আহা বাবে আজি সাধাৰণ শ্ৰেণীৰ পৰিয়ালৰ সন্তানেও চাকৰি লাভ কৰিবলৈ সক্ষম হৈছে। অস্ত্রধাৰী যুৱকসকলে মূল সুতলৈ উভতি আহি আত্মসমৰ্পণ কৰিছে। শান্তিৰ বাতাবৰণ ঘূৰি অহাৰ বাবে অসমত কৰ্ম সংস্কৃতিৰ পৰিৱেশ সৃষ্টি হৈছে বুলিও মুখ্যমন্ত্রীয়ে কয়। চৰকাৰে ভাল কাম কৰাৰ বাবে জনসাধাৰণে সুফল লাভ কৰিবলৈ সক্ষম হৈছে বুলিও তেওঁ কয়। তেওঁ নতুন প্ৰজন্মক কৰ্ম সংস্কৃতিৰ ওপৰত গুৰুত্ব দিবলৈ আহ্বান জনায়। কৃষিমন্ত্রী অতুল বৰাই বাজ্যখনত এখন পশুপালন বিশ্ববিদ্যালয় স্থাপন কৰাৰ বাবে তেওঁক জনোৱা অনুৰোধৰ সন্দৰ্ভত মুখ্যমন্ত্রীয়ে কয় যে বাজ্য চৰকাৰে এই ক্ষেত্ৰত যথোচিত পদক্ষেপ গ্ৰহণ কৰিব।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

সভাত ভাষণ প্রদান কৰি কৃষি, পশুপালন ইত্যাদি বিভাগৰ মন্ত্রী অতুল বৰাই কয় যে বাজ্যৰ কৃষিখণ্ডত যথেষ্ট সন্তাননীয়তা আছে। ইয়াৰ জৰিয়তে বাজ্যখনৰ বিকাশৰ গতি ত্বরান্বিত কৰিব পৰা যায়। বাজ্যৰ কৃষকসকলক ধন্যবাদ জ্ঞাপন কৰি কয় যে কৰ'না ভাইৰাছৰ সময়ছোৱাত বাজ্যৰ কৃষকসকলে এক দৃষ্টান্তমূলক উদাহৰণ দাঙি ধৰিবলৈ সক্ষম হৈছে। বাজ্যৰ কৃষকৰ উৎপাদিত সামগ্ৰীয়ে অসমৰ চাহিদা পূৰণ কৰাৰ লগতে চুবুৰীয়া বাস্তুলৈও সামগ্ৰী বপ্তানি কৰাটো সন্তুষ্ট হৈ উঠিছে। মন্ত্ৰীগৰাকীয়ে কয় যে পশুধন খণ্ডই এক গুৰুত্বপূৰ্ণ ভূমিকা প্ৰহণ কৰি আহিছে। তেওঁ লগতে কয় যে অধিক উন্নত মানদণ্ডৰ পোৱালি উৎপাদন কৰিব পৰাকৈ বাজ্যখনত এটা কৃত্ৰিম প্ৰজনন কেন্দ্ৰ স্থাপন কৰা হ'ব।

অনুষ্ঠানত মুখ্যমন্ত্রীয়ে এখন স্মৃতিগ্ৰন্থ আৰু লিফলেট উন্মোচন কৰে। আজিৰ এই অনুষ্ঠানতে মুখ্যমন্ত্রীয়ে বাজ্যৰ শ্ৰেষ্ঠ পশুপালকলৈ ১ লাখ টকা, বাজ্যৰ শ্ৰেষ্ঠ গো/ম'হ পালক, ছাগলী পালক, গাহৰি পালক, ছাগলী পালক, গাহৰি পালক আৰু বাণিজ্যিক পক্ষীপালকক পুৰস্কাৰ প্ৰদান কৰাৰ লগতে অসমৰ প্ৰতিখন জিলাৰ শ্ৰেষ্ঠ গো/ম'হ পালক, ছাগলী পালক, গাহৰি পালক আৰু বাণিজ্যিক পশুপালকক পুৰস্কাৰ প্ৰদান কৰে। মুখ্যমন্ত্রীয়ে আত্ম-সহায়ক গোটসমূহে ষ্ট'ল পৰিদৰ্শন কৰাৰ লগতে প্ৰগতিশীল খেতিয়ক আৰু উদ্যোগীসকলৰ সৈতেও মত-বিনিময় কৰে।

আজিৰ এই অনুষ্ঠানত জলসম্পদ মন্ত্রী কেশৱ মহন্ত, ভাৰতীয় পশু চিকিৎসা পৰিষদৰ সভাপতি উমেশ শৰ্মা, পশুপালন আৰু পশু চিকিৎসা বিভাগৰ আয়ুক্ত সচিব শ্যাম জগন্নাথেও অনুষ্ঠানত ভাষণ প্ৰদান কৰে। অনুষ্ঠানত অসম পশুধন আৰু হাঁহ-কুকুৰা নিগমৰ অধ্যক্ষ মনোজ শইকীয়া, পশুপালন আৰু পশু চিকিৎসা বিভাগৰ সঞ্চালক অশোক কুমাৰ বৰ্মন প্ৰমুখে গণ্য-মান্য ব্যক্তিসকল উপস্থিত থাকে। উল্লেখ্য যে যোৱা ৮ ফেব্ৰুৱাৰীৰ পৰা অনুষ্ঠিত এই মেলাৰ আজি সামৰণি পৰে।

সুব্দঃ / পুঃডঃ  
১০/০২/২০২১